



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

Арх.бр. УП1-15 404/2024

Дата...04...03...2024

Врз основа на член 88 од Законот за општа управна постапка ("Службен весник на Република Македонија" бр. 124/15 и "Службен весник на Република Северна Македонија" бр. 76/20), како и врз основа на член 42, став 1 и став 9 од Законот за урбанистичко планирање ("Службен весник на Република Северна Македонија" бр. 32/20 и 111/23), а во врска со член 4, став 3 од Законот за спроведување на Просторниот план на Република Македонија ("Службен весник на Република Македонија" бр. 39/04), министерот за животна средина и просторно планирање, го донесе следното:

РЕШЕНИЕ

за Услови за планирање на просторот

1. Со ова Решение на Општина Кочани се издаваат **Услови за планирање на просторот за изградба на општински пат во КО Тркање, Општина Кочани**. Вкупната должина на трасата изнесува 830 м. Должината на трасата за која што се издаваат условите за планирање изнесува околу 680 м.

Останатиот дел од трасата навлегува во издадени Услови за планирање на просторот за Урбанистички план за вон населено место со основна класа на намена Г2- лесна и незагадувачка индустрија во м.в. Цацков Бунар, КО Тркање, Општина Кочани, со тех. бр. У06318 и траса за која што се издадени Услови за планирање на просторот за изградба на примарна и секундарна канализациона мрежа за дел од село Тркање и колектор за поврзување на главен колектор за отпадни води за град Кочани (дел југ), КО Тркање и КО Горни Подлог, Општина Кочани, со тех. бр. У20921.

Планскиот опфат се граничи со плански опфати за кои се издадени Услови за планирање на простор за:

- Урбанистички план за село Тркање, КО Тркање, Општина Кочани, со тех. бр. У09316.
- Локална урбанистичка планска документација за изградба на стопански објект со класа на намена Г (производство и сервис), КП 1155 во м.в. Зерзелија, КО Тркање, Општина Кочани, со тех. бр. У32010.

Видот на планската документација да се усогласи со Законот за урбанистичко планирање и Правилникот за урбанистичко планирање.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

2. Условите за планирање на просторот од точка 1 на ова Решение, изработени од Агенцијата за планирање на просторот **со тех. бр. Y24923** се составен дел на Решението.

3. Условите за планирање на просторот за изградба на општински пат во КО Тркање, Општина Кочани, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. Со цел да се обезбеди заштита и унапредување на животната средина на просторот при изградба на општински пат во КО Тркање, Општина Кочани, потребно е да се почитуваат одредбите пропишани во законската регулатива од областа на заштита на животната средина и подзаконски акти донесени врз нивна основа.

5. Меѓу приоритетните определби на Просторниот план е заштита на земјоделското земјиште, а особено стриктното органичување на трансформацијата на земјиштето од I-IV бонитетна класа за неземјоделско користење, како и зачување на квалитетот и природна плодност на земјиштето.

6. При донесувањето на Одлука за спроведување или Одлука за не спроведување на стратегиска оцена за документацијата за предметниот простор за изградба на општински пат во КО Тркање, Општина Кочани, задолжително да се земат во предвид насоките за потреба од спроведување на Стратегиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

ОБРАЗЛОЖЕНИЕ

Општина Кочани, врз основа на член 42, став 1 од Законот за урбанистичко планирање ("Службен весник на Република Македонија" бр. 32/20 и 111/23), поднесе барање преку е-урбанизам, со број на постапка УПП 51905 од 03.05.2023 година, до Агенцијата за планирање на просторот за издавање на Услови за планирање на просторот за изградба на општински пат во КО Тркање, Општина Кочани. Вкупната должина на трасата изнесува 830 м. Должината на трасата за која што се издаваат условите за планирање изнесува околу 680 м.

Согласно член 42, став 8 од истоимениот закон, Агенцијата за планирање на просторот ги изработи Условите за планирање на просторот за изградба на општински пат во КО Тркање, Општина Кочани и ги достави до Министерството за животна средина и просторно планирање под бр. УП1-15 404/2024 од 23.02.2024 година.

Условите за планирање на просторот **за изградба на општински пат во КО Тркање, Општина Кочани**, претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.



СЕКТОР ЗА ПРОСТОРНО ПЛАНИРАЊЕ

DEPARTAMENTI PËR PLANIFIKIM HAPËSINOR

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, а согласно член 88 од Законот за општа управна постапка ("Сл. весник на Република Македонија" бр. 124/15 и "Службен весник на Република Северна Македонија" бр. 76/20), Министерството за животна средина и просторно планирање го донесе ова Решение и одлучи како во диспозитивот.

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.

МИНИСТЕР
Каја Шукова

Изготвил: Раиф Сулејмани

Одобрил: Соња Фурнациска

Согласен: Дајана Марковска Ристеска

